

शासकीय विधी महाविद्यालय, मुंबई  
येथील शिक्षकीय पदे भरण्यासाठी  
निवड मंडळ गठीत करण्याबाबत...

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक: संकीर्ण - २०१५/ (१०८/२०१५) मशि-१  
मादाम कामा रोड, हुतात्मा राजगुरु चौक,  
मंत्रालय, मुंबई ४०० ०३२  
तारीख: ११/०९/२०१५

**वाचा :-**

- १) शासन निर्णय क्रमांक: संचालक, उच्च शिक्षण, महाराष्ट्र राज्य, पुणे यांचे क्र. ममअ-२०१४/शाविममु/प्रशा-१/१८८४ दि. २५/२/२०१५
- २) शासन निर्णय क्रमांक: शासन अधिसूचना क्र. MPSC-१०१४/C.R.९०/१४/VIII दि. १२/०९/२०१५.
- ३) शासन निर्णय क्रमांक: शासनाचा समक्रमांक दिनांक २८/०८/२०१५ चा शासन निर्णय

**प्रस्तावना :**

शासन अधिसूचना क्र. MPSC-१०१४/C.R.९०/१४/VIII दि. १२/०९/२०१५ अन्वये शासकीय विधी महाविद्यालय, मुंबई येथील शिक्षकीय पदे महाराष्ट्र लोकसेवा आयोगाच्या कक्षेतून वगळण्याचा निर्णय घेण्यात आला आहे. यास्तव सदर महाविद्यालयातील पदे भरण्यासाठी निवड मंडळ गठीत करून सदर मंडळाची कार्यपद्धती समक्रमांकाच्या दिनांक २८/०८/२०१५ च्या शासन निर्णयान्वये विहित करण्यात आली आहे. सदर शासन निर्णयात निवड समिती निवड मंडळ सदस्यांची नामनिर्देशनाबाबत स्पष्टता करण्यात आली नसल्याने सदर शासन निर्णय अधिक्रमित करून उपरोक्त तरतुदीच्या समावेशासह सुधारित शासन निर्णय निर्गमित करण्याची बाब शासनाच्या विचाराधीन होती.

**शासन निर्णय:-**

संचालक, उच्च शिक्षण, महाराष्ट्र राज्य, पुणे यांच्याकडून दिनांक २५.०२.२०१५ रोजीच्या पत्रान्वये प्राप्त झालेला प्रस्ताव विचारात घेऊन शासकीय विधी महाविद्यालय, मुंबई येथील शिक्षकीय पदे भरण्यासाठी पुढील प्रमाणे निवड मंडळ गठीत करण्यास शासन मान्यता देण्यात येत आहे.

**निवडमंडळ रचना :-**

१.	मा. महाधिवक्ता, महाराष्ट्र राज्य	अध्यक्ष
२.	मा. सर्वोच्च न्यायालय, नवी दिल्ली किंवा उच्च न्यायालय खंडपीठ, मुंबई येथील सेवानिवृत्त न्यायाधीश	सदस्य
३.	मा. उच्च न्यायालय मुंबई येथील ज्येष्ठ विधिज्ञ	सदस्य
४.	विधी शिक्षण क्षेत्रातील तज्ञ व्यक्ती	सदस्य
५.	सहसंचालक, उच्च शिक्षण विभाग, मुंबई	सदस्य सचिव

उपरोक्त क्र. २ येथील नामनिर्देशन विधी व न्याय विभाग, मंत्रालय, मुंबई, क्र. ३ येथील नामनिर्देशन नियामक परिषद, शासकीय विधी महाविद्यालय, मुंबई यांचेकडून व क्र. ४ येथील नामनिर्देशन शासन स्तरावरून करण्यात येईल. सदर नामनिर्देशन प्राप्त झाल्यानंतर वरीलप्रमाणे निवड मंडळ स्थापन करण्याबाबतचे आदेश शासन स्तरावरून वेगळ्याने निर्गमित करण्यात येतील.

देशातील विद्यापीठीय शिक्षणाची गुणवत्ता राखण्यासाठी तसेच त्यावर संनियंत्रण करण्यासाठी संसदेने पारित केलेल्या अधिनियमाव्दारे विद्यापीठ अनुदान आयोगाची निर्मिती करण्यात आली असून विद्यापीठ अनुदान आयोगाने उच्च शिक्षणातील गुणवत्ता राखण्याच्या दृष्टीने तसेच विद्यापीठीय तसेच विद्यापीठांशी संलग्नित असलेल्या महाविद्यालयांमधील शिक्षक व शिक्षकेत्तर अधिकारी/कर्मचारी यांच्या नियुक्तीसाठी किमान अर्हता विद्यापीठ अनुदान आयोगाकडून वेळोवेळी अधिसूचित करण्यात येतात. त्यानुसार विद्यापीठ अनुदान आयोगाने विहीत केलेल्या व संबंधित पदांच्या सेवाप्रवेश नियमात समावेश असलेल्या अर्हता, अनुभव व पात्रतेचे इतर निकष तसेच वेतनश्रेण्या निवड मंडळामार्फत नियुक्तीसाठी शिफारस करण्यात येणाऱ्या उमेदवारांना लागू राहतील.

निवड मंडळाकडून नियुक्तीसाठी शिफारस करण्यात आलेल्या उमेदवारांच्या नियुक्तीचे आदेश नियुक्ती प्राधिकरणाच्या म्हणजे शासन मान्यतेनंतर निर्गमित करण्यात येतील. या नियुक्त उमेदवारांना इतर शासकीय महाविद्यालये/संस्थांमधील पदांना लागू असलेल्या सेवाशर्ती तसेच महाराष्ट्र नागरी सेवा नियम निवडमंडळाकडून नियुक्तीसाठी शिफारस झालेल्या उमेदवारांनाही लागू राहतील.

शासकीय विधी महाविद्यालयातील शिक्षकीय पदे भरण्यासाठी महाराष्ट्र लोकसेवा आयोगाकडून उमेदवारांची नियुक्तीसाठी शिफारस करण्याकरीता जी कार्यपद्धती अवलंबण्यात येते त्याधर्तीवर अर्ज मागविणे, अर्ज सादर करण्याची मुदत, अर्जाची तपासणी, उमेदवारांच्या संख्येनुसार उमेदवारांची निवड ही मौखिक अथवा लेखी चाचणीद्वारे घेणे, निकाल जाहीर करणे यासारख्या बाबींच्या संदर्भात कार्यपद्धती निवडमंडळ समिती निश्चित करेल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०९१११३३७४६०८०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नि. भा. मराळे)

अवर सचिव, महाराष्ट्र शासन

प्रत,

१. अप्पर मुख्य सचिव, सामान्य प्रशासन विभाग, मंत्रालय, मुंबई
२. सचिव, महाराष्ट्र लोकसेवा आयोग, मुंबई
३. शिक्षण संचालक, उच्च शिक्षण, महाराष्ट्र राज्य, पुणे
४. सर्व विभागीय शिक्षण सहसंचालक (उच्च शिक्षण)
५. प्राचार्य, शासकीय विधी महाविद्यालय, मुंबई.
६. महालेखापाल (लेखा व अनुज्ञेयता), महाराष्ट्र-१, मुंबई
७. महालेखापाल (लेखा परिक्षा), महाराष्ट्र-१, मुंबई
८. अधिदान व लेखाधिकारी, मुंबई
९. सर्व उप सचिव/अवर सचिव/कक्ष अधिकारी, उच्च व तंत्र शिक्षण विभाग, मंत्रालय, मुंबई
१०. निवडनस्ती-मशि-१